



[www.oljan.fo](http://www.oljan.fo)

Jan Müller

02 - 09 - 2012

## Kinesiskur ísbrótari á politiskari vitjan í Íslandi

Íslensku fjölmiðlarnir gjördu nógv burturúr, tá ein kinesiskur ísbrótari vitjaði í Reykjavík og á Akureyri nú um dagarnar. Bæði vertirnir og gestirnir lögdu dent á, at ísbrótarin var á einari rannsóknarferð. Hann var komin landnyrðingsleiðina norðan fyri Sibir, hevði gjørt rannsóknir har og í íslenskum øki og skuldi nú aftur til Kina somu leið, sum hann var komin og gera fleiri rannsóknir afturat á heimferðini. Men í kinesiskum fjölmiðlum sást, at tann langa ferðin hjá ísbrótaranum var ikki bara vísindalig, men eisini politisk, og kinesiski sendiharrin í Íslandi, Su Ge, duldi heldur ikki fyri tí. -Kina og Ísland hava samstarvað væl diplomatiskt, handilsliga og mentanarliga. Fara veðurlagsbroytingarnar at standa við, er tað sannlíkt, at siglingarleiðin við pólin verður opin um stutta tíð. Eg haldi, at vit kunnu menna okkara samstarv í Norðurøkinum, segði sendiharrin við íslensku fjölmiðlarnar. Nógva umrøðu í Kina ferðin hjá ísbrótaranum bleiv eisini umrødd í kinesiska sjónvarpinum, skrivar Morgunblaðið. Har varð sagt, at kinesisk vísindafólk høvdu valt Ísland, nú tey skuldu kanna norðlýsið, havstreyamar, bráðnandi jøklar, broytingar í fiskastovnum og virkseimið í gosfjølllum. Eisini sjónvarpið nam við tað politiska ella vinnuliga endamálið við ferðini. Sagt varð, at landafrøðiliga støðan hjá Íslandi gevur landinum lyklastøðu sum umskipingarhavn í sambandi við ta komandi landnyrðingsleiðina. Sjónvarpið legði afturat, at kinesarar leggja dent á at finna ta bestu siglingarleiðina, góða tilbúgvng til bjarging á sjónum og atgong til feskt vatn. Teir kinesisku vísindamenninir, sum vóru við ísbrótaranum, vóru á Bessastøðum og vitjaðu Ólaf Ragnar Grímsson, forseta, og hann gjørði nógv burtur úr móguleikunum fyri størri samstarvi millum Ísland og Kina í komandi árum. Hann gjørði samstundis vart við, at Ísland virkar fyri, at Kina skal fáa eygleiðarastøðu í Arktiska Ráðnum.